

## रीको, सीआईआई और इण्डियन सिरेमिक सोसायटी के बीच एमओयू

### **जयपुर में अन्तर्राष्ट्रीय सिरेमिक प्रदर्शनी का आयोजन**

जयपुर, 26 मई: अन्तर्राष्ट्रीय सिरेमिक, ग्लास और सह-उत्पादों की प्रदर्शनी का आयोजन 2009-10 के अंतिम तिमाही में जयपुर में किया जाएगा। यह प्रदर्शनी सीतापुरा स्थित रीको के निर्यात संवर्धन औद्योगिक पार्क (ईपीआईपी) में आयोजित की जाएगी। देश में पहली बार सिरेमिक के सजी उत्पादों की अंतरराष्ट्रीय प्रदर्शनी का आयोजन किया जाएगा।

यह अंतरराष्ट्रीय प्रदर्शनी राजस्थान स्टेट इण्डस्ट्रियल डवलपमेंट एण्ड इंवेस्टमेंट कॉर्पोरेशन लिमिटेड (रीको), भारतीय उद्योग परिसंघ (सीआईआई) और इण्डियन सिरेमिक सोसायटी (आई.सी.एस.) के संयुक्त तत्वावधान में आयोजित की जा रही है। इस सन्दर्भ में रीको के अध्यक्ष, श्री सुनील अरोड़ा की उपस्थिति में, रीको के प्रबंध निदेशक श्री आलोक; भारतीय उद्योग परिसंघ (सी.आई.आई.), उत्तर भारत की प्रादेशिक निदेशिका, सुश्री चारू माथुर एवं इण्डियन सिरेमिक सोसायटी के अध्यक्ष श्री स्वप्न गुहा के बीच आज एक आशय पत्र पर हस्ताक्षर किये गये।

इस अवसर पर, श्री अरोड़ा ने कहा कि इस प्रदर्शनी का उद्देश्य अंतरराष्ट्रीय समुदाय के साथ भारतीय उद्यमियों को परस्पर सञ्चर्क करने के लिए एक उचित मंच प्रदान करना है। यह मंच अंतरराष्ट्रीय व्यापारियों के साथ उन्हें वर्तमान प्रौद्योगिकी और विपणन नीतियों की तुलना करने के लिए अवसर प्रदान करेगा। यह प्रदर्शनी राष्ट्रीय व अंतरराष्ट्रीय सहयोग से उत्पादों और प्रौद्योगिकी में वृद्धि करने के लिए अवसर भी प्रदान करेगी। श्री अरोड़ा ने आगे कहा कि इस कार्यक्रम में तकनीकी सत्रों का आयोजन एक विशेष आकर्षण होगा।

श्री आलोक ने कहा कि इस प्रदर्शनी में अंतरराष्ट्रीय, राष्ट्रीय और राज्यस्तरीय निर्माता, उपभोक्ता यथा - बिल्डर्स, आर्किटेक्ट और राज्य विद्युत बोर्ड भाग लेंगे। इसके अतिरिक्त रिसर्च और डवलपमेंट इंस्टीट्यूट, उपकरण निर्माता, कच्चा माल आपूर्तिकर्ता भी इस अंतरराष्ट्रीय कार्यक्रम में हिस्सा लेंगे।

इसमें उत्पाद रेंज पोरसलिन सेनैटरीवेयरस, सिरेमिक ग्लास टाइल्स, टेबलवेयर क्रोकरी, हाई टेंशन व लो टेंशन इंसुलेटर, सिरेमिक रंग, फ्रिट्स व गलेज निर्माता, सिरेमिक सजावटी तकनीकि व सुविधाएँ, उच्च तकनीक व विशेष सिरेमिक, हेण्डीक्राज़्ट सिरेमिक तथा ग्लास

आर्टिकल्स, एसिड बेसिक एवं प्राकृतिक रेफ्रेक्टोरिज, सभी प्रकार के ग्लास उत्पाद, सिरेमिक और ग्लास रॉ मेटेरियल एवं एडहेसिव, कीलन डिजाइनर निर्माता और आपूर्तिकर्ता, औद्योगिक अब्रेसिवस, जिप्सम प्लास्टरस् और शीट्स के साथ सह-उत्पाद भी शामिल है।

सुश्री माथुर के अनुसार सिरेमिक क्षेत्र में राजस्थान विशेष स्थान रखता है जहां कच्चा माल प्रचुर मात्रा में उपलब्ध है। टेबलवेयर, इंसुलेटर, टाइल्स, सेनेटेरीवेयर आदि उप-क्षेत्रों में महत्वपूर्ण निवेश किया गया है। अभी हाल ही में, मैसर्स सेंट गोबेन ग्लास इंडिया लिमिटेड को ग्रीन फिल्ड ज़्लोट ग्लास उत्पाद इकाई की स्थापना के लिए राजस्थान के भिवाडी में भूखण्ड आवंटित किया गया है। देश का 75 प्रतिशत टेबलवेयर राजस्थान में उत्पादित किया जाता है।

श्री गुहा ने बताया कि मूल्यवर्धन सिरेमिक उद्योग की निहित उपलब्धि हैं और इसमें धन-सर्जन बहुत उच्च है। इस क्षेत्र में अन्य उद्योगों की तुलना में प्रति इकाई निवेश में रोजगार अधिक है। सिरेमिक उद्योग बड़े पैमाने पर खनन, परिवहन, पैकेजिंग, हैण्डलिंग आदि कार्य में अप्रत्यक्ष रोजगार प्रदान करता है। इसके अतिरिक्त राजस्थान इंसुलेटर, सेनेटेरीवेयरर्स, गलेज टाइल्स, जिप्सम आदि का प्रमुख उत्पादक है।

---

जगदीप सिंह

उप महा प्रबन्धक (जन सज़र्क)

रीको

मो. 9413346319, 9829065787,